

L-ANĠLU U X-XITAN

Ta' PAWLU MIFSUD

Hu kien lahaq kap f'dak l-uffiċċju. Hu. Is-Sur Manwel Borges, raġel ta' erbghin sena, bejn qasir u mhux, bejn oħxon u rqiġ, bejn ikreh u sabih. Fuq kollox għażeb. U qabel kull haġ'ohra bniedem ta' kuxjenza. Jaħdem daqs min jaħdem, u jaf jorganizza kull fejn ikun, u x-xogħol dejjem miexi harir. Il-hmerija kienet li dawk li kienu jinzertaw mieghu kienu jitmeżmżu nitfa waħda minhabba li kien ikollhom isistu huma wkoll. Mhux li se jaqtgħu l-blat jew se jherreru saħħithom. Imma kienu jridu jaħdmu dik in-naqra waħda iktar mis-soltu, iktar milli kienu jixtiequ, iktar milli kienu mdorrijin.

U issa kien lahaq kap u baġhtuh f'uffiċċju fejn sab ruħu mdawwar minn ġemgħa żgħażaġħ tajpisti u skrivani kollha għadhom tarjin, kollha fl-aħjar tagħhom, u aktarx li s-sitta li kienu moħħ ir-riħ. Imma s-Sur Manwel ma habbelx rasu u mill-ewwel erhilha jdur magħhom u jfihemhom bil-kwiet u bl-edukazzjoni kollha dak li kien jippretendi minnhom. Minn kull wiehed u waħda minnhom. Xogħol nadif, magħmul bil-għaqal, mingħajr xejn għaġġla imma ma jaqtax u ma jibqax lura. Ma kienx se jhabbel moħħu jekk kultant jicċajta xi waħda bejniethom sakemm ma jkunx hemm esagerazzjoni u dak li jingħad ma jkunx iħammar il-wiċċ ta' min jisma'.

Mis-sitta li kien hemm jaħdmu fl-uffiċċju tas-sur Manwel, erbgha kienu tfajliet, taħlita ta' tnejn koroh u tnejn sbieħ. It-tnejn l-oħra kienu ġuvintur li xejn ma jimporta jekk kinux helwin jew le. Għal min hu raġel mhix haġa ta' hteiga kbira li jkun gustuż, iktar jaqbillu jkun biežel, ta' karattru sod u jaf x'għandu jagħmel biex jaqdef 'il quddiem kemm jista' fil-hajja. Minnhom is-sitta kien hemm waħda mill-koroh li hadet grazzja mal-prinċipal ma' l-ewwel daqqa t'għajjn li tatu u waħlitha f'moħħha li taħdem u tistinka biex toghġbu kemm tista'. Ma rridx naħseb li kellha xi tir f'rasha, ngħidu aħna, li tiżzewġu, ladarba s-Sur Manwel kien jigi missierha miż-żmien. U kieku stess wiehed irid jifhem li hu kien jitbażza' tant min-nisa li f'moħħu kien ilu li fassalha li jibqa' jgħix mingħajr mara sat-tmiem ta' hajtu. Imma biex inkomplu bil-ġrajja tagħna, nissuktaw ngħidu li kien hemm ukoll waħda mit-tfajliet is-sbieħ li baġditu f'qalbha ċumm blumm. Hekk, bla ebda raġuni ta' xejn, jew għax forsi kienet tarah ikreh f'għajnejha. U għaldaqstant, waħlitha f'rasha li titnikker kemm tiflaħ fix-xogħol biex tinkih u tarah jinkwieta. U tiehu gost u pjaċir hi fil-qalb kapriċċuża li kellha.

L-erbgha l-oħra, iż-żewġ tfajliet li kien fadal u iż-żewġ ġuvintur ma kienu jinkwitaw xejn. Għalihom is-Sur Manwel u s-Sur Paċikk u

s-Sur Tumas kien kollu wiehed. Jagħmlu dak li għandhom jagħmlu u barra bid-daqq.

Imma mhux hekk kienu t-tnejn li semmejna: il-kerha kienet dejjem tindiehes mal-kap tagħha mill-aħjar li tista', iddur bih u taqdih f'kollox u f'hakka t'għajjn, taqbez għalih ma' shabha l-iktar meta ma jkunx hemm hu. U sikwit tiggielod ma' sehbitha s-sabiha li kienet tiddehek bis-Sur Manwel bla misthija ta' xejn imqar f'wiċċu f'xi waqtiet. Kont tistenna li dawn it-tnejn għad xi darba jaqbd u f'xulxin u jagħtu daqqtejn ukoll. U dan kollu minhabba l-prinċipal tagħhom: is-sur Manwel Borges.

Kif għedna, ladarba dan is-Sur Manwel ma kienx xi baħnan u għajnejh kienu jkun dejjem nofshom miftuha għalli jkun qed jigi madwaru, malajr intebah bl-affari kollha. Fehem dlonk li t-tfajla l-kerha kienet lesta biex thalli hajjitha għalih u li t-tfajla s-sabiha kienet tixtieq tarah mgħallaq f'nofs ta' misraħ. U mingħajr ma qagħad jagħti każ iżzejjed u jgħarbel għaliex hekk u mhux hekk, baqa' biex ma jurihom b'xejn. La lilhom it-tnejn u lanqas lill-erbgha l-oħra. U x-xhur baqgħu jgerrbu, ix-xogħol mexa tajjeb, u l-hajja ndrat. Indrat minn kulhadd. Sakemm.....

Sakemm jum fost l-oħrajn ġrat haġa li qalbet il-folja ta' taħt fuq u r-rota li kienet iddur mix-xellug għal-lemin waqfet u hadet x-xejra kontra u bdiet iddur mil-lemin għax-xellug. Tgħiduli x'gara sewwa mela? Gara li meta s-Sur Manwel gie mitlub jirrikkmanda waħda mit-tfajliet tajpisti li kellu halli tilhaq fi grad ogħla u tmur taħdem f'dipartiment aqwa, hu ma rahiex bi kbira li jirrikkmanda bi shiħ lil dik it-tfajla s-sabiha. Lil dik li ma kellhiex grazzja miegħu. U sar kif qal hu. It-tfajla s-sabiha laħqet u marret minn hemm u flokha tawh ġuvni li bħall-erbgha l-oħra ma kienx jimpurtah wisq min kien il-kap ta' l-uffiċċju tiegħu sakemm hu jagħmel dmiru.

Imma gara wkoll li s-Sur Manwel ma kienx għad baqagħlu min iħobbu mhabba barranija fl-uffiċċju għax it-tfajla l-kerha kienet haditha bi kbira wisq li l-oħra hadet hlas tajjeb meta fis-sewwa ma kienx haqqha. Hi kien jixirqilha wisq iktar minn dik. U minn dak il-waqt it-tfajla l-kerha tfanstet bi shiħ u lis-Sur Manwel ma baqgħetx iżzejjed bih għalkemm ma nistgħux ngħidu li saret tobogħdu.

It-tfajla s-sabiha, għalkemm mistagħġba hi wkoll għal dak l-għemil stramb tas-Sur Manwel, fehmet li hu kien heles minnha pulit pulit. Sab l-okkazjoni u taha l-addiju minnufih. Kien x'kien, l-istmerija li kellha għas-sur Manwel kienet intemmet u kull meta tarah kienet tieqaf tkellmu u tifraħ bih qisha ltaqgħet ma' l-anġlu kustodju tagħha. Imma hu kien jehles u jahrab minnha fi ftit żmien u dejjem igibilha l-iskuża li kien ikun mgħaġġel. Mgħaġġel biex jiskansa minnha. Tfajla anġlu bħal dik! Jew aħjar tfajla xitan bħal dik!